

बीआरपीएल व बीवाईपीएल बनीं "आईएसओ" कंपनी

हासिल किए, आईएसओ 14001: 2004 और 18001: 2007 प्रमाणपत्र

नई दिल्ली: 15 नवंबर, 2010। बीआरपीएल और बीवाईपीएल दुनिया की उन चुनिंदा बिजली वितरण कंपनियों में शामिल हो गई है, जिन्हें आईएसओ 14001 : 2004 और आईएसओ 18001: 2007 प्रमाणपत्र मिले हैं। पेशागत स्वास्थ्य, श्रेयधारकों की सुरक्षा और पर्यावरण को बेहतर बनाने के प्रति बीएसईएस कंपनियों की प्रतिबद्धता को देखते हुए उन्हें आईएसओ कंपनी का दर्जा दिया गया है। बीआरपीएल को ये प्रमाणपत्र अभी मिले हैं, जबकि बीवाईपीएल को ये पहले ही दिए जा चुके हैं।

इन प्रमाणपत्रों से उपभोक्ताओं व बिजली कर्मियों का व्यापक फायदा होने जा रहा है। चूंकि बीआरपीएल और बीवाईपीएल अंतरराष्ट्रीय नियमों व प्रैक्टिसों का पालन कर रही हैं, इसलिए इनके इलाकों में बिजली संबंधी दुर्घटनाओं में कमी आएगी। साथ ही, बीएसईएस जनित कचरे की मात्रा में कमी आएगी, जिससे पर्यावरण बेहतर बनेगा। यही नहीं, अंतरराष्ट्रीय नियम व प्रैक्टिस अपनाते से स्टाफ, संपत्ति, और समाज की सुरक्षा भी बढ़ेगी। साथ ही उत्पादकता और एफिशिएंसी में बढ़ोतरी होगी। इसके अलावा, लक्ष्य व जिम्मेदारी तय करने से खतरा कम होगा। उल्लेखनीय है कि बीएसईएस ने अपने उपभोक्ताओं और कर्मचारियों को सुरक्षा और पर्यावरण के बारे में जागरूक करने के लिए कई तरह की गतिविधियां चला रही हैं। बीएसईएस लोकेशनों पर आग लगने संबंधी मॉक ड्रिल भी चल रहा है।

बीवाईपीएल सीईओ श्री रमेश नारायणन का कहना है— पर्यावरण को लेकर सचेत होने के नाते, बीएसईएस इस बात पर खास ध्यान दे रही है कि उसके 12000 से अधिक ट्रांसफॉर्मरों में तेल डालने-निकालने का काम वैज्ञानिक तरीके से, और तय दिशा-निर्देशों के अनुरूप हो। इसके अलावा, सीएनजी आधारित वाहनों को बढ़ावा दिया जा रहा है, ताकि पर्यावरण को नुकसान न पहुंचे। इसके अलावा, ऑफिसों की छतों को सफेद रंग दिया जा रहा है, ताकि बिजली की कम खपत हो।

बीआरपीएल सीईओ श्री गोपाल सक्सेना के मुताबिक, इन प्रमाणपत्रों के मिलने से यह बात एक बार फिर साफ साबित हुई है कि अपने पर्यावरण और श्रेयधारकों के प्रति बीएसईएस की क्या चिंताएं हैं। एक जिम्मेदार कॉरपोरेट संस्था होने के नाते, बीआरपीएल दुनिया में चल रही सर्वोत्तम प्रैक्टिस को अपनाती है। कंपनी, परिचालन के क्षेत्र में अब्वल दर्जा हासिल करने के साथ-साथ कॉरपोरेट परफॉरमेंस, गवर्नंस और सुरक्षा की दिशा में भी नए उदाहरण पेश करना चाहती है। ये प्रमाणपत्र हमें, सुरक्षा और पर्यावरण के प्रति हमारी जिम्मेदारियों के बारे में हमेशा याद दिलाते रहेंगे।

कैसे मिले अंतरराष्ट्रीय प्रमाणपत्र : उपरोक्त अंतरराष्ट्रीय प्रमाणपत्रों को पाने के लिए बीआरपीएल और बीवाईपीएल ने पहले अपने सिस्टम्स का पूरा लेखाजोखा तैयार किया, उसका विश्लेषण किया और, जहां भी सुधार की गुंजाईश थी, वहां सुधार किया। इसके बाद दोनों कंपनियों का फाइनल ऑडिट किया गया, जिसमें उसने पाया कि बीआरपीएल व बीवाईपीएल के प्रॉसेस और प्रैक्टिस दोनों अंतरराष्ट्रीय प्रमाणपत्रों के अनुरूप हैं।

क्या है 18001: 2007 प्रमाणपत्र : मूलतः पेशागत स्वास्थ्य और सुरक्षा को ध्यान में रखकर यह अवॉर्ड दिया जाता है। सभी श्रेयधारकों के स्वास्थ्य और सुरक्षा के मुद्दे पर मैनेजमेंट की वचनबद्धता देखी जाती है, और साथ ही, इस पर भी गौर किया जाता है कि स्वास्थ्य व सुरक्षा से संबंधित रिस्क के बारे में कंपनी का क्या रूख है।

क्या है आईएसओ 14001: 2004 प्रमाणपत्र : अंतरराष्ट्रीय महत्व रखने वाला आईएसओ 14001: 2004 प्रमाणपत्र उन कंपनियों को दिया जाता है, जो पर्यावरण को विशेष महत्व देती हैं, और पर्यावरण को ध्यान में रखते हुए अपनी योजनाओं को अंजाम देती हैं। इस प्रमाणपत्र से, पर्यावरण को लेकर बीआरपीएल व बीवाईपीएल की प्रतिबद्धता का पता चलता है।

इन प्रमाणपत्रों के लिए बीआरपीएल और बीवाईपीएल का ऑडिट करने वाली कंपनी ने कई ऑफिसों को चेक किया, जिनमें प्रमुख थे— बीआरपीएल हेड ऑफिस नेहरू प्लेस, बीवाईपीएल हेड ऑफिस कड़कड़डूमा, राजघाट स्थित स्पेयर पाटर्स स्टोर, नेहरू प्लेस स्थित बिजनेस व ओएंडएम ऑफिस, वसंत विहार ऑफिस, शंकर रोड ऑफिस और निजामुद्दीन स्थित डेटा सेंटर।

दिल्ली की प्रमुख बिजली वितरण कंपनियां बीआरपीएल व बीवाईपीएल अपने उपभोक्ताओं को गुणवत्तायुक्त बिजली आपूर्ति सुनिश्चित करने के लिए प्रतिबद्ध हैं।

अधिक जानकारी के लिए संपर्क करें:

प्रशान्त दुआ

कॉरपोरेट कम्युनिकेशंस— 39999870 / 9312007822

चंद्र पी कामत

कॉरपोरेट कम्युनिकेशंस— 39999415 / 9350130304